



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

जयपुर जिला वृत्त में विद्युत चौपाल का आयोजन 25 फरवरी को समस्याओं का होगा मौके पर ही समाधान

जयपुर, 24 फरवरी। जयपुर जिला वृत्त में ग्रामीण क्षेत्र के विद्युत उपभोक्ताओं की बिजली से सम्बन्धित समस्याओं के मौके पर ही समाधान के लिए 33/11 केवी. के पच्चीस सब-स्टेशनों पर मंगलवार 25 फरवरी, 2014 को विद्युत चौपाल का आयोजन किया जाएगा।

जयपुर जिला वृत्त द्वारा जारी सूचना के अनुसार मंगलवार 25 फरवरी, 2014 को 33/11 केवी0 उप-केन्द्र सायपुरा, बड़पीपली, राहोड़ी, सांभरिया, चम्पापुरा, नायला, वाटिका, दौसरा, दहलाला, रामपुरा उत्ती, सेज, देवपुरा, ईटावा भोपजी, हस्तेड़ा, पुनाना, अमरसर, सांभर, प्रतापपुरा, जोबनेर, दूदू, ढाकावाला, खोरा लाडखानी, कुहाड़ा, नारेहड़ा एवं भूरी भडाज उप-केन्द्रों पर विद्युत चौपाल आयोजित की जाएगी।

इन विद्युत चौपालों में बिजली उपभोक्ताओं की बिजली कनेक्शन, शिफ्टिंग, लोड बढ़ाने, मीटर, बिजली बिल, वोल्टेज, ट्रांसफार्मर जलने, ढीले तारों सम्बन्धी एवं अन्य शिकायतों का यथा सम्भव मौके पर ही समाधान करने का प्रयास किया जाएगा। जिन समस्याओं का समाधान मौके पर संभव नहीं होगा, उनको मौके पर दिए गए निर्धारित समय में ही समाधान किया जाएगा।

उपभोक्ताओं को शिकायत दर्ज करवाने के लिए जयपुर जिला वृत्त कार्यालय में टोल-फ्री टेलीफोन की सुविधा भी प्रदान की गई है, जिसका नम्बर 2200505 है। वृत्त के विद्युत उपभोक्ताओं से अपील है कि मंगलवार को आयोजित होने वाली विद्युत चौपाल में आएँ और मौके पर ही बिजली से सम्बन्धित समस्याओं का समाधान पाएँ।